

अंक-8 मई, 2016



# नागरिका

मासिक ई-पत्रिका



नगर निगम, गोरखपुर

<http://nagarnigamgkp.org>

स्वच्छ गोरखपुर

सुन्दर गोरखपुर

# नागरिका

मासिक ई-पत्रिका

प्रधान सम्पादक

बद्रीनाथ सिंह  
नगर आयुक्त

सम्पादक

बृजेश सिंह  
वित्त एवं लेखाधिकारी

सम्पादकीय सलाहकार

रबीशचन्द्र  
मुख्य कर निर्धारण अधिकारी  
राजीव कुशवाहा  
सहायक लेखाधिकारी

संकलन

डॉ० श्यामपाल सिंह  
लेखाकार

पृष्ठ सज्जा

दुर्गेश पाण्डेय / सत्यम सिंह  
कम्प्यूटर आपरेटर

छायांकन

राजेश कुमार  
छायाकार

नागरिका के सम्बन्ध में किसी प्रकार का सुझाव [nngkpnews@gmail.com](mailto:nngkpnews@gmail.com)  
पर ई-मेल किया जा सकता है।

प्रकाशक—नगरनिगम, गोरखपुर

## संपादकीय



दिनांक 28 अप्रैल, 2016 को नगर आयुक्त, नगर निगम, गोरखपुर में पदभार ग्रहण करने से पूर्व मैं ए0डी0एम0 सिटी, गोरखपुर के पद पर विगत तीन वर्षों से तैनात रहते हुए गोरखपुर की सामाजिक, आर्थिक, राजनीतिक, जनसांख्यिकीय एवं भौगोलिक तथा यहाँ की अधिकतर समस्याओं एवं चुनौतियों से परिचित रहा हूँ। पूर्व में नगर निगम की बैठकों-आयोजनों में प्रतिभाग करते रहने से नगर निगम की कार्यप्रणाली से भी परिचित रहा हूँ। कोई भी प्रशासनिक या कानून व्यवस्था की समस्या रही है, तो मैं इसके त्वरित समाधान के लिए तत्पर रहा हूँ।

नगर आयुक्त के पद पर रहते हुए हमारी यह प्राथमिकता है कि अपने नागरिकों के लिए स्वच्छ पेयजल की समय से आपूर्ति एवं साफ-सफाई व्यवस्था को सुदृढ़ बनाना। बरसात को देखते हुए नाले-नालियों की सफाई समय से पूर्व कराया जाना सुनिश्चित किया जा रहा है। शहर में जाम की समस्या गंभीर है इसलिए पार्किंग एवं टैक्सी-टैम्पो स्टैन्डों की व्यवस्था एवं सड़कों-नालियों पर से अतिक्रमण हटाकर नागरिकों को जाम की समस्या से मुक्ति दिलाने की पूरी कोशिश होगी। 'सिटी वेन्डिंग प्लान' का प्रारूप तैयार किया जा है, जल्द ही "नो वेन्डिंग जोन" बनाए जाएंगे। रिकार्ड तोड़ तापमान में वृद्धि से जलस्तर नीचे चले जाने पर कई स्थानों पर पेयजल संकट उठ खड़ा हुआ है। इसके लिए सर्वे कराकर खराब हैंडपंप ठीक कराये जाएंगे। पालीथीन के निर्माण, भंडारण, बिक्री पर शासन ने रोक लगा रखा है। इस पर प्रभावी रोक सुनिश्चित की जाएगी। नगर निगम के जिन क्षेत्रों में सड़कों-नालियों का निर्माण नहीं हुआ है, संसाधन की उपलब्धता को देखते हुए प्राथमिकता के आधार पर गुणवत्तापूर्ण पूरा किया जाएगा। बिजली की खपत को कम करने के लिए स्ट्रीट लाइटों को चरणबद्ध रूप से हटाकर एल0ई0डी0 लाइटों लगायी जाएंगी। नगर निगम, गोरखपुर में करों एवं शुल्कों की प्राप्ति का समय से न होने से आर्थिक समस्या का सामना करना पड़ रहा है। नागरिकों से अपील है कि अपने गृहकर, जलकर, सीवरकर आदि को समय से जमा करें। हम आपकी समस्या के समाधान के लिए तत्पर हैं, आप हमारा सहयोग करें।

**!! धन्यवाद !!**

**बद्रीनाथ सिंह  
नगर आयुक्त,  
नगर निगम, गोरखपुर।**

## नगर निगम गोरखपुर द्वारा कराये जा रहे विकास कार्यों का लोकार्पण



वार्ड सं०-54, छोटे काजीपुर में सार्वजनिक शौचालय का शिलान्यास करते हुए मा० महापौर डा० सत्या पांडेय मा० पार्षदगण व अन्य ।

वार्ड नं०-45, हाँसुपुर में माँ चामुण्डा देवी मार्ग का नामकरण व सड़क-नाली निर्माण कार्य का लोकार्पण करते हुए मा० महापौर डा० सत्या पाण्डेय क्षेत्रीय पार्षद आरती श्रीवास्तव व अन्य ।



स्व० रंगनारायण पाण्डेय पार्क के नामकरण के अवसर पर पार्क का उद्घाटन करते हुए मा० महापौर डा० सत्या पाण्डेय, मा० पं० हरिशंकर तिवारी, मा० पार्षदगण व अन्य ।



वार्ड नं०-45, हाँसुपुर के मलिन बस्ती में माडर्न स्नानघर का लोकार्पण करते हुए मा० महापौर डा० सत्या पाण्डेय, पूर्व नगर आयुक्त श्री राजेश कुमार त्यागी, क्षेत्रीय पार्षद आरती श्रीवास्तव व अन्य ।



## नगर निगम गोरखपुर द्वारा कराये जा रहे विकास कार्यों का निरीक्षण



इलाहीबाग में 1 करोड़ 23 लाख की लागत से कराये जा रहे सड़क निर्माण कार्य का निरीक्षण करती मा0 महापौर डा0 सत्या पाण्डेय, पूर्व नगर आयुक्त श्री राजेश कुमार त्यागी व अन्य ।

वार्ड-33, बेतियाहाता में हॉटमिक्स प्लांट से कराये जा रहे सड़क निर्माण कार्य का निरीक्षण करते मा0 महापौर डा0 सत्या पाण्डेय, मुख्य अभियंता एस0के0 केसरी, अधिशासी अभियंता बी0सी0 पटेल व अन्य ।



सूरजकुण्ड कासिंग के पास हॉट मिक्स प्लांट से निर्माण करायी जा रही सड़क की गुणवत्ता का परीक्षण करते हुये मा0 महापौर डा0 सत्या पाण्डेय व अन्य अधिकारीगण ।



मेडिकल रोड पर स्थित लिटिल फ्लावर चौक के पास सड़क-नाली निर्माण कार्य का निरीक्षण करते हुए मा0 महापौर डा0 सत्या पाण्डेय, क्षेत्रीय पार्षद व अन्य।

महावीर पुरम में सड़क का निरीक्षण करते हुए मा0 महापौर डा0 सत्या पाण्डेय व अन्य अधिकारीगण।



सुभाष चन्द्र बोस नगर स्थित मैना देवी इण्टर कॉलेज के सामने नाला निर्माण कार्य का निरीक्षण करते मा0 महापौर डा0 सत्या पाण्डेय व पूर्व नगर आयुक्त श्री राजेश कुमार त्यागी व अन्य।





सरस्वती शिशु मन्दिर सुभाष चन्द्र बोस नगर में हो रहे नाला निर्माण कार्य की गुणवत्ता परीक्षण करते हुए मा0 महापौर डा0 सत्या पाण्डेय, पूर्व नगर आयुक्त श्री राजेश कुमार त्यागी ।

सुभाष चन्द्र बोस नगर में सड़क के किनारे हो रहे साइड पटरी के निर्माण कार्य का निरीक्षण करते हुए मा0 महापौर डा0 सत्या पाण्डेय, पूर्व नगर आयुक्त श्री राजेश कुमार त्यागी व अन्य अधिकारीगण ।



मा0 महापौर डा0 सत्या पाण्डेय, पूर्व नगर आयुक्त श्री राजेश कुमार त्यागी की उपस्थिति में गीता प्रेस उत्तरी गेट के पास कराये जा रहे नाले की तल्ली झाड़ सफाई का निरीक्षण करते हुए ।

## विविध कार्य



नगर निगम के जन्म-मृत्यु विभाग की रसीद बुक का परीक्षण करते हुए वित्त एवं लेखाधिकारी श्री बृजेश सिंह, मुख्य नगर लेखा परीक्षक श्री इसरार अम्बिया अंसारी, लेखा परीक्षक श्री कृष्णानन्द चौहान।

नवागत नगर आयुक्त श्री बी०एन० सिंह को दिनांक 28.04.2016 को कार्यभार सौंपते हुए नगर आयुक्त श्री राजेश कुमार त्यागी। श्री बी०एन० सिंह पूर्व में ए०डी०एम० सिटी, गोरखपुर के पद पर कार्यरत थे। श्री राजेश कुमार त्यागी नगर आयुक्त का नगर निगम गोरखपुर से अपर आयुक्त झॉंसी, के पद पर स्थानांतरण हुआ।



नवागत नगर आयुक्त श्री बी०एन० सिंह को श्री राजेश कुमार त्यागी द्वारा नगर निगम के विभिन्न विभागों एवं कार्य प्रणाली से परिचय कराते हुए।





नगर निगम द्वारा महानगर के जिला चिकित्सालय के पास पटरी से अतिक्रमण हटाते हुए।

बाबा भीम राव अम्बेडकर के जयंती के अवसर पर कचहरी चौक स्थित प्रतिमा पर माल्यार्पण करते हुए मा० महापौर डा० सत्या पाण्डेय, पूर्व नगर आयुक्त श्री राजेश कुमार त्यागी, मा० पार्षद श्री अजय राय, श्री राजेश जायसवाल व अन्य।



नगर आयुक्त कार्यालय में पूर्व नगर आयुक्त श्री राजेश कुमार त्यागी द्वारा गोरखपुर एन्वायरमेन्टल एक्शन ग्रुप से सफाई व्यवस्था एवं जलनिकासी के विषय पर विचार-विमर्श करते हुए।



## नवसंवत्सर - २०७३

ईस्वी सन् का नव वर्ष प्रथम जनवरी से शुरू होता है। 01 जनवरी को क्या नया हो रहा है ? न ऋतु बदली.....न मौसम! न कक्षा बदली..... न सत्र! न फसल बदली.....न खेती! न पेड़ पौधों की रंगत! न सूर्य चाँद, सितारों की दिशा! ना ही नक्षत्र! 01 जनवरी आने से पहले ही सब नव वर्ष की बधाई देने लगते हैं। मानो कितना बड़ा पर्व है। नया एक दिन का नहीं होता, कुछ दिन तो नई अनुभूति होनी ही चाहिए। लेकिन विक्रमी संवत् का प्रथम दिवस चैत्र मास के शुक्ल पक्ष की प्रतिपदा से भारतीय नव वर्ष का प्रारम्भ होता है। ब्रह्मापुराण के अनुसार ब्रह्मा जी ने इस तिथि को कल्याणकारी मानते हुए इसी दिन सृष्टि की रचना की थी।

इस तिथि को बसंत का उत्सव मानव के मन में हर्ष और उल्लास की भावनाओं का उदय कर देता है। रंग बिरंगे फूलों से सुसज्जित धरा दुल्हन की तरह सज-धज कर अपने सौंदर्य से वातावरण में मादकता छलका देती है। बसंती पवन पुष्पों के पराग से मकरंद चुराकर जल-थल को महका देती है। जहाँ एक ओर प्रकृति अपने मुक्त हाथों से अपना वैभव सभी के लिए लूटाती है, वहीं दूसरी ओर कृषक नई फसल का आहट से खुशी के साथ झूम उठते हैं।

आंध्र प्रदेश में इस दिन को युगादि तिथि अर्थात् 'युग का आरम्भ' के रूप में मनाया जाता है। सिंधी समाज में यह दिन भगवान झूलेलाल के जन्म दिवस के रूप में मनाया जाता है। इस दिन कश्मीर में सप्तऋषि संवत् के अनुसार 'नवरेह' नाम से नव वर्ष का उत्सव मनाया जाता है। महाराष्ट्र में गुड़ी पड़वा के रूप में यह उत्सव मनाया जाता है। ऐतिहासिक दृष्टि से इस दिन सम्राट चन्द्रगुप्त, विक्रमादित्य ने शकों पर विजय प्राप्त की थी। इसी कारण इसी दिन से विक्रमी संवत् प्रारम्भ हुआ था।

राजीव कुशवाहा  
सहायक लेखाधिकारी,  
नगर निगम, गोरखपुर